

श्रीमती जलश्रोत व्यवस्थापन परियोजना, तेस्रो चरण

को

सहयोगमा



जलश्रोत विकास तथा आय आर्जन कार्यक्रम
कार्यान्वयनका लागि



ताजाकोट गाउँपालिका,

(कार्यक्रम गाउँपालिका)

र

स्थानीय पूर्वाधार विकास तथा कृषि सडक विभाग (DOLIDAR)

दीच सम्वन्त

समभन्दारी-पत्र



मिति: २०७४।०४।२६

स्थान : सिमीकोट

समझदारी-पत्र

१. प्रारम्भ


नेपालको प्रदेश नं. ६ र ७ का ग्रामीण क्षेत्रमा न्यायोचित, समतामूलक तथा शिष्टो रूपमा पानीको उपयोगको माध्यमबाट स्थानीय जनताहरूको जीवनस्तर सुधार तथा जीवीकोपार्जनका अवसरहरूको बृद्धि गर्ने लक्ष्यका साथ नेपाल सरकार र गणतन्त्र फिनल्याण्ड सरकार बीच सम्झौता भई आर्थिक वर्ष २०६३/०६४ देखि यस क्षेत्रका १० जिल्लाहरू (अछाम, बैतडी, बझाङ, बाजुरा, डडेल्धुरा, दाचुला, डोटी, कैलाली, दैलेख र हुम्ला)मा सफलतापूर्वक निरन्तर रूपमा सञ्चालन भइरहेको ग्रामीण जलस्रोत व्यवस्थापन परियोजनाको (RVWRMP); आ.व. २०६३/०६४ देखि आ.व. २०६६/०६७ सम्म प्रथम चरण र आ.व. २०६७/०६८ देखि आ.व. २०७१/०७२ दोस्रो चरण सम्पन्न भईसकेको छ ।

यस परियोजना अन्तर्गतका क्रियाकलापहरूको कार्यान्वयनको प्रभावकारिता सुचारु गरी स्थानीय बासिन्दालाई प्रत्यक्ष रूपमा लाभ पुरोको देखिन आएकोले सोही कार्यक्रमलाई निरन्तरता दिई बढी जनसंख्यालाई सेवा पुऱ्याउने उद्देश्यले आगामी ५ वर्षका लागि परियोजनाको तेस्रो चरण कार्यान्वयनको द्विपक्षीय सम्झौता नेपाल सरकार र फिनल्याण्ड सरकारका मिति २०७२ मंसिर २४ गते (तदनुसार डिसेम्बर १०, २०१५) मा सम्पन्न भएको हो ।

परियोजनाका क्रियाकलापहरू स्वीकृत परियोजना दस्तावेज तथा नेपाल सरकार र गणतन्त्र फिनल्याण्ड सरकार बीच सम्पन्न द्विपक्षीय सम्झौता अनुसार तयार भई परियोजनाको सुपरिवेक्षण सेवाको स्वीकृत गरेका निर्देशिकाहरू अनुसरण गरि कार्यान्वयन गरिनेछ । नेपाल सरकार र फिनल्याण्ड सरकारको संयुक्त अगामी (अनुदान) रहेको यो परियोजना स्वीकृत परियोजना दस्तावेज, परियोजना कार्यान्वयन निर्देशिका तथा यो समझदारी पत्रमा उल्लेख भएका प्रावधानहरू बमोजिम सञ्चालन गरिनेछ । स्थानीय पूर्वाधार विकास तथा कृषि सडक निर्माणयसपछि विभाग भनिएको) र **ताजाकोट गाउँपालिका** (यसपछि गाउँपालिका भनिएको), ले यो समझदारीपत्रमा हस्ताक्षर गरी यस गाउँपालिकाको ४ र ५ वडामा तत्कालिन मदना गाविसको जलउपयोग गुरयोगनामा उच्च प्राथमिकता क्रममा रहेका खानेपानी तथा सरसफाई योजनाहरू र घरवारी व्यवस्थापन कार्यक्रम कार्यान्वयनका लागि प्राप्त सम्बन्धी कार्यान्वयनका मुख्य सिद्धान्तहरूमा सहमति जनाएका छन् ।

लगानीका सिद्धान्तहरू, कोष प्रवाह पद्धति तथा सो को प्रतिवेदन तथा कोष परिचालनमा विभिन्न पक्षको भूमिका र जिम्मेवारी ग्रामीण जलस्रोत व्यवस्थापन परियोजना, तेस्रो चरणको परियोजना दस्तावेज उल्लेख भएका प्रावधानहरू तथा परियोजना सुपरिवेक्षण समितिले निर्णय गरेबमोजिम हुनेछ ।

यस गाउँपालिका परियोजना सुपरिवेक्षण समितिको निर्णय बमोजिम सम्बन्धित आर्थिक तथा अन्य स्रोतहरूको दक्षिण एकमुष्ट रूपमा जिम्मा लिई व्यवस्थापन गर्न र कार्यान्वयन गर्न सहमत छ । यसका साथै जिल्ला समन्वय समितिको दस्तावेजमा निर्णय गरिने आर्थिक वर्षहरूमा आरम्भ भई क्रमशः रूपमा रहेका योजनाहरू सम्पन्न गर्ने तथा भुक्तानी गर्न बाँकी सेवा शुल्क वा उपभोक्ता समितिको किस्ताबन्दी रकम भुक्तानी गर्ने जिम्मेवारी समेत बहन गर्न गाउँपालिका सहमत छ । यो समझदारी पत्र परियोजना सुपरिवेक्षण समितिको मिति २०७४ असार २ मनेको निर्णय बमोजिम सम्पन्न गरिएको छ । यस समझदारीको कार्यक्षेत्र ताजाकोट गाउँपालिकाको वडा नं. ४ र ५ (साविक



दार्मा गाविस) मा खानेपानी तथा सरसफाइ र घरवारी व्यवस्थापनका क्रियाकलापहरूमा गरिने सहयोगको लागि मात्र हुनेछ ।

२. गाउँपालिकाको भूमिका र जिम्मेवारी

परियोजनाको गाउँपालिका स्तरको स्वीकृत वार्षिक कार्यक्रम, परियोजना कार्यान्वयन निर्देशिका वमोजिम कार्यान्वयन गर्ने जिम्मेवारी गाउँपालिकाको हुनेछ । परियोजनाको कार्यकारी निकाय (Executing Agency)को रूपमा गाउँपालिका निम्न वमोजिमको भूमिका निर्वाह गर्ने सहमत छ,

२.१ योजना छनौट तथा कार्यान्वयन

गाउँकार्यपालिकाले कार्यान्वयन सहयोगका लागि जलउपयोग गुरुोजनामा प्राथमिकता तय भए वमोजिमका योजनाहरू छनौट गर्नेछ । यसरी छनौट भएका योजनाहरू प्राविधिक, सामाजिक र आर्थिक रूपमा सम्भाव्य देखिएका योजनाहरू मात्र स्थानीय तह योजना तथा बजेट तर्जुमा निर्देशिका वमोजिम वार्षिक कार्यक्रममा समावेश गरी परियोजनाको चरणबद्ध कार्यपद्धति अवलम्बन गरी कार्यान्वयन प्रकृया अगाडी बढाइनेछ ।

२.२ आर्थिक व्यवस्थापन

१. परियोजनाको लक्ष हासिल गर्न तथा समुदायको मागलाई सम्बोधन गर्नको लागि गाउँकार्यपालिका जलउपयोग गुरुोजना अनुसार समुदायले प्राथमिकता निर्धारण गरेका जलस्रोत विकास (खानेपानी, सरसफाइ, साना सिंचाइ, लघु जलविद्युत आदि) तथा जिविकोपार्जन योजनाहरू कार्यान्वयनको लागि आफ्नो तथा समुदायको तर्फबाट परियोजना सुपरिवेक्षण समितिबाट स्वीकृत निम्न वमोजिमको समपूरक कार्य सहलगानी गर्न गराउन सहमत छ । लगानीको बाँडफाँड विस्तृत रूपमा परियोजना कार्यान्वयन निर्देशिकामा दिइएको छ ।

क्र.सं.	प्रविधि	गाउँपालिकाको लगानी	समुदाय (तगद)	समुदाय (वस्तुगत)
नयाँ योजनाहरू				
१	पाइप प्रणाली खानेपानी योजना	७	१	२५
२	वर्षाको पानी संकलन योजना	७	१	१५
३	लिफ्ट खानेपानी योजना	७	१	१८
४	श्रोत/कुवा सुधार	७	१	३५
५	कुलो सिंचाइ	७	१	३५
६	आधुनिक शुष्म सिंचाइ	७	१	३०
७	लघु जलविद्युत	१०	३	२५
८	सुधारिएको पानी बस्ट	७	५	३०
९	धुँवारहित चुल्हे	६	२०	४५
१०	साधारण लघु जलविद्युत	६	४०	२५
११	पुनर्भरण पोखरी	७	१	५०

ताजाकोट गाउँपालिकामा जलस्रोत विकास कार्यक्रम कार्यान्वयनका लागि समझदारी-पत्र

१२	सार्वजनिक शौचालय	५०	०	०
१३	संस्थागत शौचालय	५०	०	०
१४	विद्यालय शौचालय-	११	०	२०
१५	पूर्ण सरसफाइ पूर्वाधार विकास	स्वीकृत वार्षिक कार्यक्रम अनुसार		
पुननिर्माण योजनाहरू				
१	पाइप प्रणाली खानेपानी योजना	५	२	३०
२	कुलो सिंचाइँ	५	२	४०
३	जघु जलविद्युत	५	२	२५
४	विद्यालय शौचालय	११	०	२५
अन्य क्रियाकलापहरू				
१	सहयोगी व्यक्ति/संस्था शुल्क	०	०	०
२	क्षमता विकासका क्रियाकलापहरू	०	०	०

- गाउँपालिका क्षेत्रभित्र परियोजनालाई प्रभावकारी रूपमा कार्यान्वयन गर्नको लागि गाउँकार्यपालिकाले नेपाल सरकारका विद्यमान नीति, नियम, निर्देशिका, मार्गदर्शन र परियोजनाका सबै निर्देशिका तथा सुपरिवेक्षण समिति र निर्देशक समितिका निर्णयहरू पूर्ण रूपमा पालना गर्नेछ ।
- गाउँकार्यपालिकाले परियोजना अन्तर्गत नेपाल र फिनल्याण्ड सरकारबाट प्राप्त अनुदान रकम र गाउँपालिकाको समेत लगानी रहेको "जलस्रोत विकास कोष" Water Resources Development Fund -WRDF को सञ्चालन, नियन्त्रण र नेपाल सरकारको नियमानुसार लेखापरिक्षण गराउनेछ ।
- वार्षिक स्वीकृत कार्यक्रम बमोजिम योजनाहरूको वास्तविक कार्यान्वयन गर्ने जिम्मेवारी उपभोक्ता समितिहरूको हुनेछ । योजना निर्माणको लागि आवश्यक पर्ने रकम गाउँकार्यपालिका कार्यालयले दर्ता भएका उपभोक्ता समितिहरूको खातामा किस्ताबन्दी रूपमा नगदै निकास गरिदिनेछ । जसको लागि गाउँकार्यपालिका, परियोजना र उपभोक्ता समितिको बीचमा अलगगै त्रिपक्षिय सम्झौता गरिनेछ । परियोजना अन्तर्गत सञ्चालन हुने योजनाहरूको लागि आवश्यक पर्ने सम्पूर्ण खरिद कार्य परियोजनाको खरिद कार्यविधि बमोजिम उपभोक्ता समितिले मात्र गर्नेछन् ।
- गाउँकार्यपालिकाको कार्यालयले निर्धारित फाराम प्रयोग गरी मासिक रूपमा WRDF को खर्चको फाँटवारी परियोजना कार्यालयमा पठाउनेछ । यस्तो प्रतिवेदनमा नेपाल सरकार, फिनल्याण्ड सरकार तथा गाउँपालिका समेतको योगदान रकम उल्लेख भएको हुनेछ ।
- वित्तिय अनुगमनको अंगको रूपमा परियोजना तथा जिससका आधिकारीक प्रतिनिधिलाई WRDF को अनुगमन गर्ने तथा सम्बन्धित कागजातहरू अध्ययन तथा जाँच गर्ने अनुमती दिनेछ । यस्तो अनुगमनको प्रतिवेदन कार्यस्थलमा नै तयार गरी सम्बन्धित निकायमा यसको प्रती पठाइनेछ ।

२.३ पारदर्शिता

जलस्रोत विकास कोषबाट हुने सम्पूर्ण आर्थिक कारोबारहरूको (उपभोक्ता समिति तथा सहयोगी संस्था, सेवा प्रदायकहरूलाई निकास भएको सबै आर्थिक कारोवार) पारदर्शिता कायम राख्ने जिम्मेवारी गाउँकार्यपालिकाको हुनेछ । गाउँकार्यपालिकाले सबै खर्चहरू परियोजना दस्तावेज, परियोजना कार्यान्वयन निर्देशिका तथा यो समझदारीपत्र बमोजिम भएको र जलस्रोत विकास सम्बन्धी योजना तथा कार्यक्रमहरूको योजना तर्जुमा, तयारी, कार्यान्वयन र निर्माण

(Handwritten signature and date)
०१/०८/२०१६

पश्चातको चरणका सबै खर्चहरूको सार्वजनिक परिक्षण चरणवद्ध कार्यपद्धतिमा उल्लेख भए वमोजिम सम्पन्न भएको सुनिश्चित गर्नेछ। हरेक आर्थिक वर्षको अन्त्यमा गाउँकार्यपालिकाले जलस्रोत विकास कोषको आम्दानी तथा खर्चको विवरण सार्वजनिक गर्नेछ।

२.४ अनुगमन तथा मूल्याङ्कन

- गाउँकार्यपालिकाले गाउँपालिका क्षेत्रभित्र सञ्चालित क्रियाकलापहरूको स्वीकृत निर्देशिकाहरूमा उल्लेख भए वमोजिम अनुगमन भएको सुनिश्चित गर्नेछ।
- गाउँकार्यपालिकाले सम्बन्धित आर्थिक वर्षमा तर्जुमा गरिएका योजना तथा कार्यक्रमहरू समयमा सम्पन्न गर्नको लागि प्रभावकारी अनुगमन तथा सुपरिवेक्षणको व्यवस्था मिलाउनेछ।

२.५ प्रतिवेदन


गाउँकार्यपालिकाको कार्यालयले मासिक, चौमासिक तथा वार्षिक रूपमा नेपाल सरकारले निर्धारण गरेको ढाँचामा प्रतिवेदनहरू तयार गरी परियोजना समन्वय कार्यालय, डडेल्धुरा तथा अन्य सम्बन्धित निकायमा पठाउनेछ। यसका अतिरिक्त गाउँकार्यपालिका कार्यालयले नियमित रूपमा निम्न प्रतिवेदनहरू परियोजना कार्यालयमा पठाउनेछ।

- निर्माणाधिन योजनाहरूको अद्यावधिक योजना कार्ड मासिक रूपमा,
- जलस्रोत विकास कोषको फाँटवारी मासिक रूपमा,
- परियोजनाका क्रियाकलापहरूको संक्षिप्त मासिक प्रगती प्रतिवेदन,
- परियोजनाका क्रियाकलापहरूको विस्तृत चौमासिक र वार्षिक भौतिक तथा आर्थिक प्रगती प्रतिवेदन
- परियोजनाको तथा जलस्रोत क्षेत्रको अवस्था तथा प्रगती मापन गर्नको लागि समय समयमा आवश्यकता अनुसार माग भए वमोजिमका अन्य प्रतिवेदनहरू,

२.६ स्रोत परिचालन

- परियोजनाको सहयोगमा सञ्चालन हुने कार्यक्रमहरू कार्यान्वयनको लागि गाउँकार्यपालिकाले पर्याप्त कर्मचारी व्यवस्था गर्नेछ। यस प्रयोजनको लागि गाउँकार्यपालिकाले हाल जिल्ला समन्वय समितिसँग सम्झौता गरी कार्य गरिरहेका गैर सरकारी संस्था (सहयोगी संस्था) वा एकल परामर्शदाताहरू (सहयोगी व्यक्तिहरू) जिल्ला समन्वय समितिबाट लिखित सिफारिस भए आए वमोजिम सम्झौता गरी काममा लगाउनेछ। यस्ता संस्था वा व्यक्तिहरूको सेवा शुल्क तथा अन्य सम्पूर्ण खर्चहरू वार्षिक कार्यक्रम अन्तर्गत जलस्रोत विकास कोषमा नेपाल सरकार र फिनल्याण्ड सरकारको तर्फबाट व्यवस्था गरिएको छ। गाउँपालिकाको आवश्यक पर्ने जनशक्ति सञ्चालित कार्यक्रमको परिमाण र प्रकृया अनुसार हुनेछ।
- गाउँकार्यपालिका परियोजनाको क्रियाकलापहरू कार्यान्वयनको सिलसिलामा यस गाउँपालिकामा कार्यरत कुनै कर्मचारी अन्य गाउँपालिकामा समेत आंशिक रूपमा काम गर्नु आवश्यक भएमा यस्तो जनशक्ति लागत साभेदारीको आधारमा एक भन्दा बढि गाउँपालिकामा परिचालन गर्न सहमत छ।



५



५. गाउँकार्यपालिका उपलब्ध वित्तीय तथा मानवीय स्रोतको अधिकतम परिचालन गरी परियोजनाका क्रियाकलापहरूलाई प्रभावकारी रूपमा कार्यान्वयन गर्नको लागि गाउँपालिका क्षेत्रभित्र कार्यरत अन्तरराष्ट्रिय चौर सरकारी संस्था, दातृ निकाय, प्रदेश स्तरका विषयगत कार्यालयहरूसँग प्रभावकारी समन्वय तथा सहकार्य गर्न सहमत छ।
६. यो समझदारी आरम्भ भएको समयमा गत आर्थिक वर्षमा शुरु भई निर्माणाधिन अवस्थामा रहेका वा फरफारक गर्न बाँकी भएका योजनाहरू जिल्ला समन्वय समितिको सिफारिसमा गाउँकार्यपालिकाले जिम्मा लिई योजना सम्पन्न गर्न तथा जिल्ला समन्वय समितिसँग भएका सम्झौता वमोजिम भुक्तानी गर्नुपर्ने वा लिनुपर्ने रकम फरफारक गर्न सहमत छ।
७. गाउँपालिका भित्र परियोजना अन्तर्गतका क्रियाकलापहरूलाई कार्यान्वयन गर्न सहयोगी संस्था एवं सहयोगी व्यक्तिको व्यवस्थापन निम्न वमोजिम गरिनेछ।
 - क. यस समझदारी पत्रको आरम्भमा गाउँकार्यपालिकाले जिल्ला समन्वय समितिबाट सिफारिस भई आएका कार्यरत सहयोगी संस्था वा सहयोगी व्यक्तिसँग अधिकतम एक वर्षको करार सम्झौता गरी काममा लगाउनेछ।
८. गाउँपालिकाले परियोजना क्रियाकलापहरूको समयमा नै सुपरिवेक्षण, अनुगमन तथा मूल्याङ्कन गरी उपभोक्ता समितिहरूको हिस्साव फरफारक गर्न सहयोग गर्नेछ।
१०. गाउँपालिकाले परियोजनाको कार्यपद्धति, नीति तथा अवधारणामा थप सुझाव गरी परियोजनालाई थप प्रभावकारी तरिकाले सञ्चालन गर्नको लागि आवश्यक पृष्ठपोषणका लागि माग गरेको सुभाव/सूचनाहरू उपलब्ध गराउनेछ।

२.७ समन्वय तथा सहयोग

१. समन्वयात्मक र एकीकृत जलस्रोत विकास कार्यक्रमको विकास र कार्यान्वयन यस क्षेत्रमा संलग्न सम्पूर्ण सरोकारवाला तथा निकायहरूको संयुक्त प्रयासबाट मात्र सम्भव छ भन्ने कुरामा सबैको सर्वसम्मति छ, अतः नेपालको संविधान तथा स्थानीय शासन ऐन, २०७४ तथा सम्बन्धित नियमावली द्वारा गाउँपालिकालाई प्रदत्त अधिकारको उपयोग गरी यी सम्पूर्ण सरोकारवालाहरू र निकायहरूलाई एउटै छातामुनि ल्याउन गाउँपालिकाले समन्वयकारी भूमिकाको निर्वाह गर्नेछ भने स्थानीय तथा प्रदेश तहमा उपलब्ध मानवीय, प्राकृतिक, सार्वजनिक र निजी क्षेत्रका स्रोतहरूको प्रभावकारी उपयोग गर्नुपर्नेछ।
२. यस समझदारीपत्रमा हस्ताक्षर गर्ने दुवै पक्षहरू फिनल्याण्ड सरकारको तर्फबाट प्राप्त हुने स्रोतको प्रयोगको पूर्वशर्तहरूको वारेमा जानकारी रही यसको सञ्चालनको लागि उपयुक्त नियन्त्रण तयार गर्ने कुरामा समान बुझाई रहेको छ। यस अभिप्रायको गाउँपालिका क्षेत्रभित्र कार्यरत सम्बन्धित निकायहरूको जलस्रोत विकास तथा जीविकोपार्जन कार्यक्रमको समन्वय र कार्यान्वयनमा सहकार्यता र एकरूपताको विकास गर्न संलग्न सरोकारवालाहरू बीच आवश्यकता अनुसार एउटा बेग्लै समझदारी पत्रमा हस्ताक्षर गरिनेछ।
४. गाउँपालिकाले एकीकृत जलस्रोत विकास तथा जीविकोपार्जन सम्बन्धी गाउँपालिकास्तरीय सूचनाहरूलाई आधारभूत सूचनाहरूलाई यसका सरोकारवालाहरूको सहयोगमा वार्षिक रूपमा अद्यावधिक गर्नेछ।

२.८ सुशासन

यस समझदारी पत्र मार्फत गाउँकार्यपालिका एकिकृत जलस्रोत विकास तथा जीविकोपार्जन क्षेत्रमा निम्न वमोजिमका प्रमुख तत्वहरु कायम भएको सुनिश्चित गरी सुशासन कायम गर्न प्रतिवद्धता जाहेर गर्दछ ।


१. गाउँपालिकाको आफ्नै स्रोत वा परियोजना अन्तर्गत कार्यान्वयन हुने सबै जलस्रोत योजनाहरु, जिविकोपार्जन तथा अन्य क्षमता विकास क्रियाकलापहरु कार्यान्वयन गर्दा कुनै पनि किसिमका अनियमितताको लागि शुन्य सहनशिलताको नीति अवलम्बन गरिनेछ ।
२. गाउँपालिकाको भित्र कार्यान्वयन हुने सबै जलस्रोत योजनाहरु अनिवार्यरुपमा जलउपयोग गुरुयोजनामा तोकिएको प्राथमीकता वमोजिम छनौट गरिनेछ । साथै निर्माण सम्पन्न भएका योजनाहरुको दीगो सञ्चालन तथा मर्मत सम्भारको लागि गाउँकार्यपालिकाले योजनाको सञ्चालन तथा मर्मत सम्भार व्यवस्थापन तथा पानी शुल्क लगायतका प्रावधानहरु समावेश भएको खानेपानी मर्मत सम्भार नीति तर्जुमा गरी लागू गर्नेछ ।
३. जीविकोपार्जनका क्रियाकलापहरु सञ्चालन गर्दा गाउँपालिका आफैले लगानी गर्ने वा अन्य संस्थाहरुले लगानी गर्दा समेत जीविकोपार्जन योजना वमोजिम मात्र कार्यान्वयन भएको सुनिश्चित गर्नेछ । यस कार्यमा कृषि वा अन्य विषयगत कार्यालयको समन्वय र सहयोग सुनिश्चित गरिनेछ ।

३. स्थानीय पूर्वाधार विकास तथा कृषि सडक विभाग (DoLIDAR)को भूमिका र जिम्मेवारी

स्थानीय पूर्वाधार विकास तथा कृषि सडक विभाग (DoLIDAR) ले परियोजना मार्फत गाउँपालिका क्षेत्र भित्र खानेपानी, सरसफाइ र स्वच्छताका अतिरिक्त एकिकृत जलस्रोत व्यवस्थापन, जीविकोपार्जन प्रवर्द्धन कार्यक्रमको विकास, समन्वय र कार्यान्वयनमा आवश्यकसहयोग उपलब्ध गराउनेछ । परियोजना अन्तर्गत दुई वटा कार्यालय छन् : (१) नेपाल सरकारद्वारा स्थापित तथा राष्ट्रिय परियोजना संयोजकको नेतृत्वमा रहेको परियोजना समन्वय कार्यालय (PCO) । यो कार्यालय परियोजनाको समन्वय, सुपरीवेक्षण, अनुगमन तथा मूल्याङ्कनका लागि जिम्मेवार छ । (२) फिनल्याण्ड सरकारका तर्फबाट अन्तर्राष्ट्रिय परामर्शदाताद्वारा स्थापित प्रमुख प्राविधिक सल्लाहकार/टीम लिडरको नेतृत्वमा रहेको परियोजना सहयोग इकाई (PSU) जसले गाउँपालिकामा परियोजनाका कार्यक्रमको अनुगमन तथा क्षमता विकासमा गाउँपालिकालाई प्राविधिक सहयोग उपलब्ध गराउनेछ । तर समग्र कार्यक्रमको योजना तर्जुमा र कार्यान्वयनमा परियोजनाको भूमिका रहनेछैन । परियोजनाका मुख्य भूमिका तथा जिम्मेवारीहरु देहाय वमोजिम हुनेछन् ।

३.१ प्रारम्भ

१. परियोजना दस्तावेजमा उल्लेख भएअनुसार गाउँपालिकामा जलस्रोत विकास र जीविकोपार्जन कार्यक्रम कार्यान्वयन तथा क्षमता विकासका लागि वित्तीय तथा परामर्श सहयोग उपलब्ध गराउने ।
२. गाउँपालिकालाई लैङ्गिक तथा मानव अधिकार संवेदनशील, समावेशी तथा समन्वयात्मक किसिमको गाउँपालिकास्तरीय जलउपयोग गुरुयोजना, जीविकोपार्जन प्रवर्द्धन योजना, पूर्ण सरसफाइ योजना लगायतका योजनाहरुको तयारी तथा कार्यान्वयनका लागि प्राविधिक तथा वित्तीय सहयोग उपलब्ध गराउने ।
३. कार्यक्रम कार्यान्वयनको लागि योजनाहरुको छनौट गर्ने कार्यमा प्राविधिक सहयोग गर्ने तथा परियोजना कार्यक्रम कार्यान्वयनमा सहजीकरण गर्ने सहयोगी संस्था तथा सहयोगी व्यक्तिहरु स्वीकृत छनौट पद्धति वमोजिम छनौट गरिदिने,



४. गाउँकार्यपालिका कार्यालयहरूद्वारा पेश गरिएको प्रतिवेदनका आधारमा परियोजनाको सहयोगमा सञ्चालित कार्यक्रमको आवधिक प्रगति प्रतिवेदन (भौतिक तथा आर्थिक प्रगति) हरू तयार गरी सम्बन्धित निकायमा पेश गर्ने,
५. परियोजनाको सहयोगमा कार्यक्रम सञ्चालित गाउँपालिकाहरू तथा जिल्ला समन्वय समिति बीच प्रभावकारी समन्वय कायम राख्न प्रादेशिक विषयगत कार्यालयहरू तथा मन्त्रालय, विभाग बीच एकरूपता, पारदर्शिता तथा सुदृढ सम्बन्ध कायम भएको सुनिश्चित गर्ने ।
६. परियोजना अन्तर्गत क्रियाकलापहरूको अनुगमनको लागि आवश्यक सहयोग गर्ने र विभिन्न तहमा आयोजना हुने अनुगमन एवं क्षमता विकास कार्यको लागि विशेषज्ञ सेवा उपलब्ध गराउने ।


३.२ क्षमता विकास

१. खानेपानी, सरसफाइ तथा स्वच्छता लगायत अन्य जलस्रोत विकास तथा जीविकोपार्जन प्रवर्द्धन कार्यक्रममा महिला, विपन्न तथा पिछडिएका समूहहरूलाई समेत आबद्ध गरी समन्वयकारी किसिमले प्रभावकारी र दक्षतापूर्वक कार्यक्रम कार्यान्वयनका लागि गाउँकार्यपालिकाको क्षमता अभिवृद्धि गर्न तालिम कार्यक्रम, कार्यशाला, अध्ययन- अवलोकन भ्रमणहरूको आयोजना गर्ने ।
२. गाउँपालिका, वडा र समुदाय स्तरमा परियोजना कार्यक्रमहरूको प्रभावकारी कार्यान्वयनका लागि गाउँकार्यपालिका कार्यालय, वडा कार्यालय, सेवा प्रदायक संस्था वा व्यक्ति तथा उपभोक्ता समितिहरूको क्षमता अभिवृद्धिका लागि सहजीकरण र अभिमुखिकरण तालिम कार्यक्रमका लागि सहयोग गर्ने ।
३. गाउँकार्यपालिकालाई सम्पन्न जलस्रोत योजनाहरू तथा जीविकोपार्जन क्रियाकलापहरूको दिगो संचालन, मर्मतसंभारका लागि आवश्यक नीति निर्देशिका तयार गर्न, परिमार्जन गर्ने, रणनीति बनाउन, र पूर्णसरसफाइ तथा स्वच्छता प्रवर्द्धन गर्न सहयोग गर्ने ।

३.३ प्रदेश तथा संघीयस्तरमा समन्वय

१. परियोजना कार्यान्वयनको लागि गाउँपालिकालाई आवश्यक प्राविधिक तथा व्यवस्थापकीयसहयोगहरू उपलब्ध गराउनुका साथसाथै परियोजनासँग सम्बन्धित कार्यक्रमको लागि फिनल्याण्ड सरकार तथा नेपाल सरकारका प्रादेशिक एवं संघीय विभागहरूसँग आवश्यक समन्वय गर्ने कार्यको लागि डोलिडार जिम्मेवार रहनेछ ।
२. परियोजनाले गाउँपालिकालाई केन्द्रीय तथा प्रादेशिक स्तरका अन्य सम्बन्धित संघ संस्थाहरूसँग सम्बन्ध स्थापना गर्न मध्यस्थता गर्नेछ, यसका साथै गाउँपालिकाहरूलाई परियोजनाको कार्यान्वयन सम्बन्धित विभिन्न सरकारी नीति, नियम तथा विनियमहरू उपलब्ध गराउनेछ ।
३. परियोजनाले फिनल्याण्ड सरकार र नेपाल सरकारको तर्फबाट बजेट विनियोजन र निकास गर्न सहजीकरण गर्नेछ ।





४. लैङ्गिक र सामाजिक समावेशीकरणका लागि प्रतिबद्धता

यो समझदारीपत्रमा हस्ताक्षर गर्ने पक्षहरूले निम्न कुरामा संयुक्त प्रतिबद्धता जाहेर गरेका छन् :

- कर्मचारी नियुक्ति, अवसरहरूको सिर्जना, कर्तव्य परिपालना जस्ता सवाललाई लैङ्गिक र सामाजिक समावेशीकरणतर्फ उन्मुख गराउने तथा संस्थाभित्र मानव संसाधन नीतिलाई लैङ्गिक र सामाजिक समावेशी एवं मानव अधिकारमा संवेदनशील बनाउने ।
गुणस्तरीय जीवनको आधार,
पूर्णसरसफाई युक्त स्वस्थकर व्यवहार ।
- परियोजना कार्यान्वयनको लागि सहयोगी संस्था तथा व्यक्तिहरू छनौट गर्दा व्यवसायिक विज्ञता र सीपको आधारमा मात्र छनौट गर्ने, यस्तै योजनाहरू छनौट गर्दा समुदायले जलउपयोग गुरुयोजना मार्फत तय गरेको प्राथमिकताको आधारमा मात्र गर्ने ।
- लैङ्गिक र सामाजिक समावेशीकरण अनुकूल वातावरणका लागि योगदान गर्ने जसबाट समाजका सम्पूर्ण तहका विविध समूहहरूको महत्वलाई सम्बोधन गर्न सकियोस् ।
- समुदायका विभिन्न समूहहरू परियोजनाका कार्यक्रममा सहभागी भई समानुपातिकरूपमा लाभान्वित भएको सुनिश्चित गर्ने ।

५. विविध

१. गाउँपालिकामा सञ्चालित क्रियाकलापहरू निर्धारित गुणस्तर एवं बाँ कोषको दुरुपयोग भएको पाइएमा गाउँकार्यपालिकामा पठाउने कोष रोक्का गर्ने तथा वार्षिक बजेट कटौती गर्ने अधिकार स्थानीय पूर्वाधार विकास तथा कृषि सडक विभागमा सुसिद्ध रहनेछ । यस्तो प्रकारको निर्णय परियोजना सुपरिवेक्षण समितिले गर्नेछ ।
२. परियोजनाका कार्यक्रमहरूमा गाउँपालिकाको न्यून सहभागिताका कारण उल्लेखनीय रूपमा काममा ढिलाई भएमा, परियोजनाको कोषको दुरुपयोग भएको पाइएमा, परियोजनाका निर्देशिकाहरूको पालना नभएमा वा गाउँपालिकाले समयमै समपूरक कोष निकासी नगरेमा वा समझदारी पत्रमा सहमत भएका बुँदाहरू पालना नगरेमा परियोजना व्यवस्थापन कार्यदलले गाउँपालिकाबाट कुनै पनि बेला परियोजना बहिर्गन्त गर्ने सिफारिस गर्न सक्नेछ ।
४. यो समझदारी २०७४ श्रावण १ देखि २०७५ आषाढ मसान्त सम्मको लागि प्रयत्न रहनेछ ।
५. यो समझदारी पत्रमा उल्लेखित कुनै दफालाई थप स्पष्ट पार्न, थपघट गर्न वा पुनरावलोकन गर्न आवश्यक भएमा दुवै पक्षको आपसी सहमतिमा गर्ने सकिनेछ । कुनै असमझदारी र विवादहरू उत्पन्न भई नीतीगत तहबाट निर्णय गर्नु परेमा ग्रामीण जलस्रोत व्यवस्थापन परियोजनाको सुपरिवेक्षण समिति (Supervisory Board) वाट निर्णय गरी समाधान गरिनेछ र यसका लागि सुपरिवेक्षण समितिको निर्णय नै अन्तिम हुनेछ ।

मिति : २०७४।०४।१४

स्थान : सिमीकोट

हस्ताक्षर

गाउँकार्यपालिकाको तर्फबाट

विभागको तर्फबाट

हस्ताक्षर:

हस्ताक्षर:

नाम : राजबहादुर सुनुन


नाम : जीवन कुमार श्रेष्ठ

पद : अध्यक्ष

पद : महानिर्देशक

कार्यालयको छाप :

कार्यालयको छाप :



जिल्ला समन्वय समितिको तर्फबाट

हस्ताक्षर:

नाम : लीक बहादुर सुनार

पद : स्थानीय विकास अधिकारी

कार्यालयको छाप :

ग्रामीण विकास अधिकारी

रोहबर

ग्रामीण जलस्रोत व्यवस्थापन परियोजना, तेस्रो चरण
(RVWRMP - III) का तर्फबाट

हस्ताक्षर:

नाम : सुशिल सुवेदी

पद : सरसफाइ तथा स्वच्छता विज्ञ

हस्ताक्षर:

नाम : राम कुमार श्रेष्ठ

पद : राष्ट्रिय परियोजना अधिकारी

कार्यालयको छाप :

कार्यालयको छाप :

राष्ट्रिय परियोजना संयोजक

